

- పెద్ద మోటార్లు పెట్టి ఆర్థిక భారం మోపేందుకు కాంగ్రెస్ కుట్ట
- మూడు గంటలు వద్దు.. 24 గంటల కరెంట్ ముద్దం టున్న రైతులు
- ఎద్దు, ఎవుసం తెలువనోళ్లు ఆగం చేసేందుకు వస్తున్నారని ఆగ్రహం

రైతు నెత్తిన '10 హెచ్పీ' పడుగు

మంచిర్యాల, నవంబర్ 19 (నమస్తే తెలంగాణ ప్రతినీడి) : రైతులు ధుతో సాగుకు పెట్టుబడి సాయం, వ్యవసాయానికి 24 గంటల ఉచిత విద్యుత్, కావల్సినన్ని నీళ్లతో తెలంగాణ రైతులు ఇప్పుడిప్పుడే పచ్చ బడుతున్నారు. ఎద్దు, ఎవుసం ఎరుకలేని కాంగ్రెసోళ్లు మాత్రం తెలంగాణ రైతులను ఆగం చేసేందుకు కుట్రలు చేస్తున్నారు. రైతులకు మూడు గంటల కరెంట్ చాలంటారు. దాని మీద అన్నదాతలు అగ్గి మీద గుగ్గిలమైతే 10 హెచ్పీ మోటర్ పెట్టుకుంటే మూడు గంటల్లో తడిసిపోతదని చెబుతారు. అది కూడా రైతులకు నచ్చుతలేదని తెలిసి తెలంగాణ సర్కారు ఇప్పుడిప్పుడే 24 గంటల కరెంట్ ఇస్తమని బుకాయుస్తున్నది. పూటకో మాట మాట్లాడుతూ అయోమయానికి గురి చేస్తున్న కాంగ్రెస్ రైతులు మండిపడుతున్నారు. కాంగ్రెస్ హయాంలో ఏ ఆర్డర్ తో.. అవ రాత్రి.. డింగోనోల్ వచ్చే కరెంట్ కోసం పొలాల దగ్గర పడిగాపులు కాసినమని, కరెంట్ వచ్చే టైమ్ తెల్వక అర్ధరాత్రి మోటార్లు పెట్టేందుకు పోతే, కాళ్లకు కరెంట్ తీగలు తగిలి, పాములు, తేలు కుట్టి పాణాలు పోయేవని.. ఇప్పుడు కాంగ్రెస్ వస్తే అదే మూడు గంటల కరెంట్ కోసం మళ్లీ సచ్చిపోవాలా.. అని ప్రశ్నిస్తున్నారు. టెన్ హెచ్పీ మోటర్ పెట్టుకోవాలంటే ఇప్పటికప్పుడు రూ.లక్ష కావాలని ఆ డబ్బులకు ఎక్కడికి పోవాలో అని నిలదీస్తున్నారు. పది హెచ్పీ మోటర్ పెడితే ఇప్పుడు రెండు పంటలకు వస్తున్న నీళ్లు ఒక్క పంటకు కూడా సరిపోవని పేర్కొంటున్నారు. ఉన్న నీళ్లను ఆ మోటర్ రెండు రోజుల్లో తోడేస్తే ఏడాదంతా ఎట్లా ఎల్లడినీడని తలలు పట్టుకుంటున్నారు. నోటికి వచ్చినట్లు మాట్లాడి రైతుల జీవితాలతో కాంగ్రెస్ ఆడుకుంటుందని మండిపడుతున్నారు. ఏదో ఒకటి మాట్లాడి మూడు గంటలని, 10 హెచ్పీ మోటర్లు అని.. చివరకు 24 గంటలంటున్న కాంగ్రెసోళ్లు రేపు దారితీస్తే అధికారంలోకి వస్తే రైతుల బతుకులు అందకారంలోకి పోతాయమోనని భయపడిపోతున్నారు. 10 హెచ్పీ మోటర్లు వద్దే వద్దు.. తెలంగాణ సర్కారు ఇస్తున్న 24 గంటల కరెంట్ చాలని తెగేసి చెబుతున్నది. రైతులతోపాటు మోటర్ మెకానిక్లు, విద్యుత్ అధికారులు, భూగర్భ జలాల నిపుణులు 10 హెచ్పీ మోటర్లను వ్యతిరేకిస్తున్నారు.

సమైక్య పాలనలో 50 ఏండ్లు కాంగ్రెస్, టీడీపీ పాలించినయే. ఏ నాడు కూడా రైతుల కోసం ఆలోచన చేయలే. ఎవుసం అంటేనే నరకం అనే దుస్థితికి తీసుకొచ్చినయే. కరెంట్ ఇయ్యకుండా రైతులను అరిగోస పెట్టినయే. కరెంట్ ఎప్పుడు వస్తదో తెలియక పొలాల్లో మంచెలు వేసుకొని, గడ్డివాముల దగ్గర కూసాని రైతులు పడిగాపులు కాసేటోళ్లు. రోజుల తరబడి కరెంట్ రాక విద్యుత్ సబ్సిడీపై, విద్యుత్ కార్యాలయాలను ముట్టడించేటోళ్లు. గ్రామాలు, పట్టణాల్లో కరెంట్ ఉండేది కాదు. ఊళ్లలో సాయంత్రం 6 గంటలకు వచ్చే కరెంట్ తెల్లారే సరికి ఉండకపోయేది. ఉదయం పూట పంకలు తిరిగేటివికాదు. పరిశ్రమలలోనైతే పీక్ అవర్లో విద్యుత్ వాడుకుండా అడ్డుకునేటోళ్లు. పాద్రంతా కరెంట్ లేక షాపులు, వాణిజ్య సముదాయాల్లో జనరేటర్లు పెట్టుకునేటోళ్లు. ఇప్పుడు మాయమాటలు నమ్మితే ఆ రోజులు మళ్లీ వాస్తాయా అనే సందేహం ప్రజల్లోనూ మొదలైంది. ఎక్కడ చూసినా ఇప్పుడు ఇదే చర్చ నడుస్తున్నది.

1.43 లక్షల ఉచిత వ్యవసాయ కనెక్షన్లు..

తెలంగాణ స్వరాష్ట్రంలో పదిళ్ల పాలనలో కరెంట్ షాక్ కొట్టి రైతులు చనిపోయిన దాఖలాలు, కరెంట్ కోసం పొలాల కాడ పడిగాపులు కాయాల్సిన అక్కర లేకుండా పోయింది. రైతుకు ఎప్పుడు కుదిరితే అప్పుడే మోటర్ వేసుకుంటే పొలాలకు నీళ్లు పారుతున్నయే. గింత మంచి విద్యుత్ సరఫరాను ఆపేసి, మూడు గంటలు కరెంట్ ఇస్తే సరిపోతదని కాంగ్రెస్ లీడర్ రాహుల్ గాంధీ, టీపీసీసీ ప్రెసిడెంట్ రేవంత్ రెడ్డి మాట్లాడటంపై రైతులు మండిపడుతున్నారు. ఉచిత విద్యుత్ ఇచ్చిన కేసీఆర్ రానున్న రోజుల్లో దాన్ని కొనసాగిస్తారనే విశ్వాసం వ్యక్తం చేస్తున్నారు. ఉమ్మడి ఆదిలాబాద్ జిల్లాలో 1,43,217 ఉచిత వ్యవసాయ విద్యుత్ కనెక్షన్ల ద్వారా లక్షలాది మంది రైతుల పొలాలకు నీళ్లు పారుతున్నయే. ఆసిఫాబాద్ జిల్లాలో 6,800, మంచిర్యాల జిల్లాలో 45,793, నిర్మల్లో 72,000, ఆదిలాబాద్లో 18,624 వ్యవసాయ కనెక్షన్లకు కరెంట్ బిల్లులు కట్టే అవసరం లేకుండా, మోటార్లు కాలిపోయే దుస్థితి లేకుండా నాణ్యమైన విద్యుత్ సరఫరా అవుతున్నది.

రైతు బాగుపడడం కాంగ్రెస్కు ఇష్టం ఉండదు..



దిలావర్ పూర్, నవంబర్ 19: రైతు బాగు పడడం కాంగ్రెస్ కు ఇష్టం ఉండదు. మూడు గంటల కరెంట్ మా పొలాలు సాగు కావు. కాంగ్రెస్ పార్టీ చెప్పినట్లు మూడు గంటల కరెంట్ రైతులు బాగుపడరు. ఇప్పుడున్న ప్రభుత్వం 24 గంటల కరెంట్ ఇవ్వడం

తో 5 హెచ్పీ మోటర్లను వాడుతున్నం. కాంగ్రెస్ పార్టీ 3 గంటల కరెంట్ ఇచ్చి 10 హెచ్పీ మోటర్లను పెట్టేస్తుమని చెబుతున్నరు. రైతులందరం ఒకేసారి 10 హెచ్పీ మోటర్లను చాలు చేస్తే ట్రాన్స్ ఫార్మర్ పేలిపోయి సమీపంలో ఉన్న సబ్స్టేషన్ పై భారం పడి అందులో ఉన్న ట్రాన్స్ ఫార్మర్లు కాలిపోతాయి. రైతులతో పాటు మా ఇంట్లో కూడా కరెంట్ కష్టాలు మొదలవుతాయి. మా రైతులకు సర్కారు ఇచ్చే ట్రాన్స్ ఫార్మర్లు 25 హెచ్పీలవి ఉంటాయి. కాంగ్రెస్ పార్టీ చెప్పినట్లు 10 హెచ్పీ మోటర్లు మూడు చాలు చేస్తే, మూడు సెక్షన్ల మోటర్తో పాటు ట్రాన్స్ ఫార్మర్ పేలిపోతుంది. ఇగ మళ్లీ ఆగం మొదలైతే, గిప్పుడున్న సర్కారు 24 గంటల కరెంట్ ఇస్తున్నది. పంటలు మంచి పండు తన్నయే. మేము ఈ కాంగ్రెస్ పార్టీకి ఓటు వేసి వాటిని గర్హుతున్నామేమిటి. సచ్చినా కాంగ్రెస్ పార్టీ మాట నమ్ముం. ఇగ మళ్లీ మా బతుకులు ఆగం చేస్తరు. 10 హెచ్పీ మోటర్లు పెడితే భూగర్భ జలాల కిందికి పడి పోతాయి. బోర్లో నీటి ఊటలు అందు బాటులో లేకుండా అవుతాయి. కష్టపడి తెచ్చుకున్న రాష్ట్రంలో బీఆర్ఎస్ ప్రభుత్వం హయాంలో పదేండ్ల కాలంలో వీటన్నింటినీ మరిచిపోయి రైతులమంతా ఆర్థికంగా అభివృద్ధి చెందుతున్నం.

- ఏలూరు చిన్నారెడ్డి, రైతు గుండంపల్లి

గత పాలకుల కష్టాలు మళ్లీ వాస్తాయా..

10 హెచ్పీ మోటర్లు పెట్టుకోం..

కడెం, నవంబర్ 19: భూస్వాములు తప్ప రైతులెవ్వరూ 10 హెచ్పీ మోటర్లు వాడరు. ఐదు నుంచి పది కరాల వరకు రైతులు కూడా 3 హెచ్పీ, 5 హెచ్పీ మోటర్లు వాడుతారు. సామాన్య రైతులు 10 హెచ్పీ మోటర్లు ఎందుకు వాడుతారు. వ్యవసాయ బావులకు 10 హెచ్పీ మోటర్లు ఏ రైతు కూడా ఉపయోగించరు. ఈ 10 హెచ్పీ పవర్ కు వేసిన పంటలు కొట్టుకుపోయే ప్రమాదం కూడా ఉంటుంది. బావిలో నీరు తగ్గకా ఖాళీ అయిపోయి, మోటర్ మీద భారం పడుతది. కాంగ్రెస్ పార్టీ నాయకులు రేవంత్ రెడ్డికి వ్యవసాయం మీద కనీసం అవగాహన ఉన్నా చిన్న, సన్నకారు రైతులు 10 హెచ్పీ మోటర్లు వాడరు అనే విషయాన్ని గుర్తించాలి. రేవంత్ రెడ్డి అలాంటి పనికి మాలిన మాటలు మాట్లాడడం సరికాదు. నాకు ఎకరం పొలం ఉంది. నా పొలానికి రెండు, మూడు రోజులకోసారి నీరు పారిస్తా. నేను వ్యవసాయంతో పాటు, హామాలిగా పని చేస్తా. నాకు వీలున్న సమయంలో నేను పొలానికేగే నీరు పెడతా. 3 హెచ్పీ మోటర్ ఉంది. దీంతో పంటకు సరిపడా నీరందుతుంది. బీఆర్ఎస్ ప్రభుత్వం 24 గంటల కరెంట్ రైతులకు ఉచితంగా ఇస్తుంటే కాంగ్రెసోళ్లు ఓట్ల కోసం ఇలా రైతులతో రాజకీయాలు చేస్తున్నారు. వ్యవసాయం మీద అవగాహన లేని కాంగ్రెస్ పార్టీ నాయకులకు రైతుల పని, వారి అవసరాలు ఎలా తెలుస్తయే. అందుకే 24 గంటల నిరంతరం విద్యుత్ ను సరఫరా చేసే కేసీఆర్ ప్రభుత్వానికే రైతులమంతా అండగా ఉంటాం.



- బైరి లంజన్న, రైతు, కన్నాపూర్, కడెం

రేవంత్ రెడ్డికి రైతుల కష్టాలు పం తెలుసు



చెన్నూర్, నవంబర్ 19 : నా పేరు మద్ద మధుకర్. నాకు చెన్నూర్ పట్టణంలోని లంబాడీపల్లిలో ఐదే కరాల భూమి ఉంది. వరి, మామిడి, కూరగాయలు, పట్టు పంటలు సాగు చేస్తా. చేపలు కూడా పెంచుతున్నా. తెలంగాణ వచ్చిన తర్వాత రోజూ 24 గంటల కరెంట్ ఇస్తున్నారు. ఎలాంటి ఇబ్బందలేకుండా పంటలు పండించుకుంటున్నం. కాంగ్రెస్ అధ్యక్షుడు రేవంత్ రెడ్డి రైతులకు మూడు గంటలు కరెంట్లు చాలంటున్నాడు.. అట్టేనే 10 హెచ్పీ మోటర్లు పెట్టుకోవడం సాధ్యమేమిట? రేవంత్ రెడ్డికి రైతుల కష్టాలు ఏం తెలుసు. చెన్నూర్ ఏరియోలో భూగర్భ జలాల అంతంత మాత్రమే. ఇప్పుడున్న భూగర్భ జలాలను బట్టి మూడు, ఐదు హెచ్పీల మోటర్లు వాడుతున్నం. 10 హెచ్పీల మోటర్లను వాడితే బోర్లు ఐదు నిమిషాలు కూడా పోయవు. ఉన్న మోటర్లను తీసి కొత్తగా 10 హెచ్పీ మోటర్ల కొనడానికి డబ్బులెక్కడి నుంచి వస్తయే. 10 హెచ్పీ మోటర్లు పెడితే ట్రాన్స్ ఫార్మర్లు ఎక్కడికక్కడ కాలిపోతాయి. తెలిసి.. తెల్వక మాట్లాడేటోళ్ల మాటలు పట్టుకొని మోసపోవద్దు.

కరెంట్ పై కాంగ్రెసోళ్లు చెప్పేటివన్నీ అబద్ధాలే..

లక్ష్మణ్ పేట, నవంబర్ 19: రేవంత్ రెడ్డికి వ్యవసాయంపై ఏమాత్రం అవగాహన లే నట్లనిపిస్తున్నది. ఏవో నోటికొచ్చినట్లు ఉట్టి మాటలు చెప్పిండు. కాంగ్రెస్, టీడీపీ ప్ర భుత్వాల పాలనలో రైతులు కేవలం 5 హెచ్పీ మోటర్లు.. అంతకంటే తక్కువ మో తాడు మోటర్లు పెట్టి వ్యవసాయం చేసేటోళ్లు. అలాంటి చిన్న మోటర్లకే బావుల్లో నీరు ఉండక మోటర్లు మొత్తం కాలిపోయేవి. పైగా అప్పుడు నాణ్యమైన కరెంట్లు ఉండేది కాదు. ఎప్పుడు కరెంట్లు వచ్చేదో.. ఎప్పుడు పోయేదో ఎవ్వరికీ తెలిసేది కాదు. కరెంట్లు రాగానే రైతులు మొత్తం ఒకే సారి మోటర్లు వేయడం వల్ల ట్రాన్స్ ఫార్మర్లు కూడా కాలిపోయేవి. వాటిని రైతులే తీసుకుని పోయి రోజుల తరబడి కాపుకొస్తూ మరమ్మతులు చేయించుకునే పరిస్థితి ఉండేది. రైతులు రోజుల తరబడి దుకాండ్ల చుట్టూ తిరిగి తిప్పల పడేటోళ్లు. మాక్కూడా మరమ్మతులు చేసేందుకు టైముండేది కాదు. రైతులను గోస పెట్టుకునేటోళ్లం. ఇప్పుడు రేవంత్ రెడ్డి చెప్పినట్లు 10 హెచ్పీ మోటర్లు పెడితే కనీసం గంట కూడా నడువయే. ఎంతపెద్ద బావి అయినా సరే గంట లోపే మొత్తం బావిలో ఉన్న నీళ్లన్నీ ఎత్తి పోస్తయి. అట్టేనే టైం పైవే కనీసం మూడు నుంచి ఐదు ఇంచుల పైనే ఉండాలి. బావుల్లో పనికి పైన ఊటలు ఉన్నా.. కూడా అంత ప్రెషర్ ఉండదు. 10 మంది రైతులు ఒకేసారి మోటర్లు ఆన్ చేస్తే ఏ ట్రాన్స్ ఫార్మర్ కూడా ఆగదు. నాకున్న 30 ఏండ్ల అనుభవంతో చెబుతున్నా. ఐదు గంటల కరెంట్లు చాలు అని కాంగ్రెస్ పార్టీ నాయకులు చెబుతున్నాడు.. అది అంతా అబద్ధం. 50 మంది రైతులు ఒక్కసారి మోటర్ ఆన్ చేస్తే సబ్ స్టేషన్ మొత్తం కుప్పకూలి పోవడం ఖాయం. అదే 24 గంటల కరెంట్లు ఉంటే రైతులు అంతా ఒకేసారి మోటర్ వేయరు. నిత్యం కరెంట్లు ఉంటుంది అని ఎవరి ఇష్టం వచ్చిన సమయంలో వాళ్లు నీళ్లు పెట్టుకుంటారు. కాంగ్రెసోళ్లు చేప్పేవన్నీ అబద్ధాలే. - డ్యావె నత్తనారాయణ రెడ్డి, మోటర్ వైడర్, లక్ష్మణ్ పేట



ట్రాన్స్ ఫార్మర్ కాలిపోతే రేవంత్ రెడ్డి కొనిస్తాడా?

బెల్లంపల్లి, నవంబర్ 19 : 10 హెచ్పీ మోటర్ వేసుకుంటే దానికి తట్టుకోలేక ట్రాన్స్ ఫార్మర్ కాలిపోతే రేవంత్ రెడ్డి కొనిస్తాడా... బీఆర్ఎస్ ప్రభుత్వంలో ఇస్తున్న 24 గంటల కరెంట్ వ్యవసాయం మంచిగా చేసుకుంటున్నాం. గీ ఎన్నికల కోసం 10 హెచ్పీ మోటార్లు, మూడు గంటల కరెంట్ అని రైతులకు వ్యతిరేకంగా పిచ్చిపిచ్చిగా మాట్లాడుతున్నాడు. ఒక్కో ట్రాన్స్ ఫార్మర్ కింద నాలుగు నుంచి ఐదు మోటర్లతో వ్యవసాయం చేసుకుంటున్నాం. గిప్పుడు కాంగ్రెసోళ్లు అన్నట్లు 10 హెచ్పీ మోటార్లు పెట్టుకుంటే ఇద్దరు రైతులు రెండు మోటార్లు పెట్టుకుంటేనే ఆ ట్రాన్స్ ఫార్మర్ కాలిపోతుంది. మిగతా ముగ్గురి పొలాలకు నీళ్లు ఎట్లా.. ఎక్కువ లోడ్ పడి ట్రాన్స్ ఫార్మర్ కాలిపోతే మళ్లీ మళ్లీ కొనుక్కోవాలా.. 10 హెచ్పీ మోటర్లు కొనాలంటే లక్షల వైగానే ఖర్చు అవుతుంది. ఒక్కోసారి ఈ మోటర్లతో నీటిని తోడితే ఒక్కసారిగా భూమిలోపల నీరు అయిపోతుంది. మళ్లీ ఊరడానికి చాలా సమయం పడుతుంది. అప్పటి వరకు పంటలు ఎండిపోయి నష్టపోవాల్సి ఉంటుంది. రేవంత్ రెడ్డికి వ్యవసాయంపై అసలు అవగాహన లేదు. ఎన్నికల్లో లబ్ధిపొందాలని ఇష్టమొచ్చినట్లు మాట్లాడుతున్నాడు. రైతులు ఎప్పుటి నుంచో మూడు, లేదా ఐదు హెచ్పీ మోటర్లనే వాడుతున్నారు. ఇప్పుడు లేనిపోని మాటలు చెప్పి మోసం చేయాలని చూస్తున్నారు. రైతులెవ్వరూ నమ్మే పరిస్థితిలో లేరు. తెలంగాణ రాష్ట్రంలో మూడోసారి రాబోయేది రైతు పక్షపాతి ప్రభుత్వమే



పంది మాంసాన్ని తీసుకెళ్తున్న వ్యక్తి

- టేకుమల్ల రాజేష్, బూదఖుర్దు

నమస్తే తెలంగాణ
CLASSIFIED
WANTED

jobs
Apply Now!

★ రామకృష్ణ గ్రామ్ (TS No. 1) Hyd. శ్రీమంతల ఇండ్లలో వ్యవసాయ/సేవకు/సేవకు, చంటి/ఇంటి పని, బేటింగ్ కార్యక్రమ M/F వర్సర్లు కావాలి. ధో+ప+తీతం: 15-21 వేలు. ఏమెంట్లు 5 వేలు కమీషన్. తెలంగాణ అంతటా వర్సర్లను మీ ఇంటికి పంపగలము. Ph: 9618802390, 9912611122. NT-314452

CHANGE OF NAME
★1, DAVA SHOBA RANI (old name) R/o Q NO ND-11, Pragathi colony, B-zone, Ramakrishnapur MANCHERIAL 504301, changed my name as DAVA SHOBHA RANI(new name) W/o. PALIVELA PRASANNA KUMAR. NT-313017

గమనిక
క్లాసిఫైడ్ ప్రకటనలకు ప్రతిస్పందించే ముందు తగిన రీతిలో క్షణంగా విచారించుకోవలసిందిగా పాఠకులకు సూచించడమైనది. ప్రకటనదారు చెబుతున్న లేదా చేసుకుంటున్న క్లెయిములతో నమస్తే తెలంగాణ పత్రికకు ఏ విధమైన సంబంధము లేదు. బ్యాంక్ అకౌంట్ల ద్వారా డబ్బులు ట్రాన్స్ ఫర్ / డిపోజిట్ చేయవద్దు. పాఠకులు ఈ విషయాన్ని గమనించగలరు.

Classified Ads
మీకు కావలసిన సమాచారం కొరకు సులభమైన మార్గం.. మన **నమస్తే తెలంగాణ** క్లాసిఫైడ్ లో ప్రకటన ఇవ్వడం

4 లక్షల ప్రకటన కేవలం 200/- మాత్రమే
ప్రతి ఎక్స్ ట్రా లైన్ కి **50/- మాత్రమే**
3+1 స్కీం కలదు
ప్రకటనల విభాగం...

GST 5% వర్తించును
మంచిర్యాల: 91827 77676, షాద్ నగర్: 91827 77679
బుద్గి: 91827 77671, 91827 77677